



राज्यपाल सचिवालय, बिहार  
(जन-सम्पर्क शाखा)  
राजभवन, पटना-800022

ई-मेल—pr.rajbhavan@gmail.com  
prrajbhavanbihar@gmail.com  
मोबाईल—9431283596

प्रेस-विज्ञप्ति

महामहिम राज्यपाल माननीय प्रधानमंत्री द्वारा बिहार में सड़क, परिवहन और राजमार्ग मंत्रालय तथा संचार एवं इलेक्ट्रॉनिकी और सूचना प्रौद्योगिकी मंत्रालय की विभिन्न परियोजनाओं के शिलान्यास कार्यक्रम (वर्चुअल) में राजभवन, पटना से शामिल हुए

पटना, 21 सितम्बर 2020

आज माननीय प्रधानमंत्री श्री नरेन्द्र मोदी द्वारा सड़क, परिवहन और राजमार्ग मंत्रालय की बिहार से जुड़ी विभिन्न 9 महत्वपूर्ण परियोजनाओं के शिलान्यास कार्यक्रम एवं संचार एवं इलेक्ट्रॉनिकी और सूचना प्रौद्योगिकी मंत्रालय की बिहार के गाँवों को इंटरनेट सुविधा उपलब्ध कराने की योजना के शुभारंभ कार्यक्रम (वर्चुअल) में राजभवन, पटना से महामहिम राज्यपाल श्री फागू चौहान की गरिमामयी उपस्थिति रही।

ज्ञातव्य है कि माननीय प्रधानमंत्री श्री नरेन्द्र मोदी द्वारा आज सड़क परिवहन और राजमार्ग मंत्रालय, भारत सरकार की बिहार से जुड़ी 9 महत्वपूर्ण योजनाओं, यथा— 4 लेन बख्तियारपुर-रजौली सड़क के निर्माण (पैकेज-II), 6 लेन रामनगर-कन्हौली (पटना रिंग रोड) सड़क के निर्माण, 4 लेन बख्तियारपुर-रजौली सड़क के निर्माण (फेज-III), 4 लेन आरा-परारिया सड़क के निर्माण, 4 लेन परारिया-मोहनिया सड़क के निर्माण, 4 लेन नरेनपुर-पूर्णिया सड़क के निर्माण, महात्मा गाँधी सेतु के समानान्तर नये 4 लेन पुल के निर्माण, कोसी नदी पर नये 4 लेन पुल के निर्माण एवं गंगा नदी पर विक्रमशिला सेतु के समानान्तर नये 4 लेन पुल के निर्माण-कार्य का शिलान्यास किया गया।

इसके अलावा बिहार के सभी 45,945 गाँवों तक ऑप्टिकल फाइबर द्वारा इंटरनेट सुविधा उपलब्ध कराने के कार्यक्रम का भी माननीय प्रधानमंत्री द्वारा शुभारंभ किया गया।

वीडियो कान्फ्रेंसिंग के माध्यम से आयोजित इस कार्यक्रम में माननीय मुख्यमंत्री, बिहार श्री नीतीश कुमार, केन्द्रीय मंत्री, संचार, इलेक्ट्रॉनिक्स एवं सूचना प्रौद्योगिकी तथा विधि एवं न्याय मंत्रालय, श्री रविशंकर प्रसाद, केन्द्रीय मत्स्यपालन, पशुपालन और डेयरी मंत्री श्री गिरिराज सिंह, उप मुख्यमंत्री, बिहार श्री सुशील कुमार मोदी, केन्द्रीय राज्यमंत्री, सड़क परिवहन और राजमार्ग, जनरल (डॉ.) वी.के. सिंह (से.नि.), केन्द्रीय स्वास्थ्य राज्यमंत्री श्री अश्विनी कुमार चौबे, केन्द्रीय गृह राज्यमंत्री श्री नित्यानंद राय, बिहार पथ निर्माण विभाग के मंत्री श्री नंदकिशोर यादव सहित कई केन्द्रीय एवं बिहार सरकार के मंत्रीगण, सांसदगण, विधायकगण एवं विधान पार्षदगण आदि भी विभिन्न स्थलों से शामिल थे।

.....